



Mumini alagbara ni oore o si tun jẹ ẹni ti Ọlọhun nífẹ́ẹ́ si ju Mumini ọlẹ lọ, ọkọọkan wọn si ni oore wa lara rẹ,

Lati ọdọ Abu Hurayra - ki Ọlọhun yọnu si i - o sọ pe: Ojìşẹ Ọlọhun - ki ikẹ ati ọla Ọlọhun maa ba a - sọ pe: «Mumini alagbara ni oore o si tun jẹ ẹni ti Ọlọhun nífẹ́ẹ́ si ju Mumini ọlẹ lọ, ọkọọkan wọn si ni oore wa lara rẹ, maa şe ojukokoro lori nkan ti yio şe ọ ni anfaani, ki o si tun wa iranlọwọ pẹlu Ọlọhun, má si kagara, ati pe ti nkankan ba şeşẹ si ọ, o ko wa gbọdọ sọ pe kani mo şe báyií nkan báyií báyií ni ko ba jẹ, şugbọn sọ pe kọdarullāh wa maa sha'a fa'al "akọsilẹ Ọlọhun ni, nkan ti O si fẹ ni O şe", tori pe (lao) "kani" o maa şina işẹ satani»

[O ni alaafia] [Muslim gba a wa]

Anabi - ki ikẹ ati ọla Ọlọhun maa ba a - n şe alaye pe dajudaju Mumini, daadaa ni gbogbo ẹ, şugbọn Mumuni ti o ni agbara ninu igbagbọ rẹ ati ipinnu rẹ ati dukia rẹ ati eyiti o yatọ si i ninu awọn ọna agbara ni oore ti Ọlọhun ti O biyi ti O gbọn-un-gbọn si tun nífẹ́ẹ́ si i ju Mumini ti o jẹ ọlẹ lọ. Lẹyin naa ni o sọ asọtẹlẹ- ki ikẹ ati ọla Ọlọhun maa ba a - fun Mumini pẹlu şişe awọn igbiyanju nibi nkan ti yio şe e ni anfaani ninu awọn alamọri aye ati ọjọ ìkẹyìn, pẹlu fifara ti Ọlọhun ti O mọ ti ọla Rẹ si tun ga, ati wiwa iranlọwọ pẹlu Rẹ, ati gbigbe ara le E. Lẹyin naa o tun kọ - ki ikẹ ati ọla Ọlọhun maa ba a - kuro nibi ikagara ati ojuriro ati imaa şe ọlẹ nibi şişe nkan ti o maa şe anfaani ni aye ati ọrun. Ti Mumuni ba gbiyanju nibi işe, ti o si tun şe awọn okunfa, leni ti o n wa ikunlọwọ Ọlọhun, ti o si tun wa oore lati ọdọ Ọlọhun, ko wa sí nkankan fun un lẹyin rẹ ayaafi ki o fa gbogbo alamọri rẹ le Ọlọhun lọwọ, ki o si tun lọ mọ pe dajudaju èyí tí Ọlọhun ba şeşẹ ni oore. Nitori naa ti adanwo ba şeşẹ si i lẹyin ìyẹn, ko gbọdọ sọ pe: Ka ni mo şe bayii, nkan bayii bayii ni ko ba jẹ"; Ati pe dajudaju gbolohun (kani) maa n şina işe satani" nibi titako kadara, ati kika abamọ lori nkan ti o ti bọ, şugbọn o maa sọ leni ti o jupa juse silẹ ti o si tun yọnu pe: "Kọddarọ Allāhu, wa maa Sha'a fa'ala", Ati pe nkan ti o şeşẹ yẹn wa ni ibamu si nkan ti Ọlọhun gba lero, ati pe Aşeyiwu-U ni In, ko si si ẹni ti o le da akọsilẹ rẹ pada, ati pe ko si ẹni ti o le dá idajọ rẹ pada.

النجاة الخيرية
ALNAJAT CHARITY

